

آداؤ افکار

ڈاکٹر محمد الدین غازی*

اردو تراجم قرآن پر ایک نظر

مولانا محمد امانت اللہ اصلاحی کے افادات کی روشنی میں ۸-

(۵۹) جُنْدُ مَأْهُلِكَ كا ترجمہ

جُنْدُ مَا هُنَالِكَ مَهْزُومٌ مِّنَ الْأَخْزَابِ۔ (ص: ۱۱)

اس آیت میں ایک لفظ (**مَهْزُومٌ**) ہے، جس کا ترجمہ لوگوں نے ظرف مکان یا ظرف مکان سے کیا ہے، کسی نے اسی جگہ اور کسی نے اس وقت کا ترجمہ کیا۔

اس آیت میں ایک دوسرے لفظ (**مَا**) ہے، جس کا ترجمہ بعض لوگوں نے چھوٹا اور بعض لوگوں نے بڑا کیا ہے۔

”یہ تو جھوٹوں میں سے ایک چھوٹا سا جھٹا ہے جو اسی جگہ شکست کھانے والا ہے۔“ (سید مودودی)

”یہاں شکست کھائے ہوئے گروہوں میں سے یہ بھی ایک لشکر ہے۔“ (فتح محمد جاندھری)

”یہ بھی (بڑے بڑے) لشکروں میں سے شکست پایا ہوا (چھوٹا سا) لشکر ہے۔“ (محمد جوناگڑھی)

”(کفار کے) لشکروں میں سے یہ ایک حقیر سا لشکر ہے جو اسی جگہ شکست خورده ہونے والا ہے۔“ (طاهر القادری)

”(جب میرا عذاب آجائے گا) تو اس وقت جماعتوں میں سے کوئی بڑے سے بڑا لشکر بھی شکست کھا کر رہے گا۔“ (امین الحسن اصلاحی)

عام طور سے لوگوں نے اس آیت کا یہ مفہوم سمجھا ہے کہ اس میں مکہ کے مشرکین کا لشکر مراد ہے جس کے مستقبل میں شکست پانے کی خبر دی گئی ہے، اور بات مستقبل کی ہے لیکن تاکید کے لئے ماضی کا صینہ اختیار کیا گیا ہے۔

مولانا امانت اللہ اصلاحی نے ان تمام مترجمین سے ہٹ کر ترجمہ تجویز کیا ہے، وہ ترجمہ کرتے ہیں:

”جھوٹوں کے کتنے ہی لشکر ہیں جو شکست کھا چکے ہیں۔“

اس ترجمہ کے لحاظ سے لفظ (**ما**) کثرت ظاہر کرنے کے لئے ہے، اور لفظ (**مَهْزُومٌ**) ویسے ہی ہے جیسے انگریزی

* ہیڈ آف ریسرچ، دارالشریعتہ متعدد عرب امارات۔ mohiuddin.ghazi@gmail.com

میں لفظ There آتا ہے، یعنی اس کا ترجمہ نہیں کیا جائے گا۔ مطلب یہ ہو گا کہ انسانی تاریخ میں ایسی بہت ساری قوموں کی دوستائیں محفوظ ہیں جنہوں نے رسول کی تکذیب کی اور ان سب کے لشکر نشاست سے دوچار ہوئے، اس ترجمہ سے جہاں دوسرے اشکالات ختم ہو جاتے ہیں، وہیں سیاق کلام کا حق بھی پھر پوپ طریقے سے ادا ہو جاتا ہے، گویا اس آیت میں جو بات اجمال کے ساتھ کہی گئی اس کی تفصیل اُگلی تین آیتوں میں بیان کردی گئی یعنی جن جھتوں کے لشکر نشاست کھا چکے ہیں ان میں سے بعض کے نام بتا دیے گئے۔ چاروں آیتوں کو ملائکہ کی صیحہ تو مفہوم بالکل واضح ہو جاتا ہے۔

جُنَدُّ مَا هُنَالِكَ مَهْزُومٌ مِّنَ الْأَحْزَابِ۔ كَذَبَتْ قَبْلَهُمْ قَوْمٌ نُوحٌ وَعَادٌ وَفَرْعَوْنُ ذُو الْأَوْتَادِ۔ وَسَمُودٌ وَقَوْمُ لُوطٍ وَأَصْحَابُ الْأَيْمَةِ أُولَئِكَ الْأَحْزَابُ۔ إِنْ كُلُّ إِلَّا كَذَبَ الرُّسُلَ فَحَقٌّ عِقَابٌ۔ (ص: ۱۱-۱۲) تیسرا آیت کے اختتام پر اُولئک الْأَحْزَابُ سے یہ بات متعین ہو گئی کہ احزاب سے مراد کون سے جھتھیں ہیں۔

(۶۰) ایک جیسے دو افعال کے درمیان تشبیہ کا ایک خاص اسلوب

قرآن مجید میں ایک اسلوب یہ ہے کہ ایک ایسا فعل جو لوگوں کی پرکشیں میں ہوتا ہے اور لوگ کر رہے ہوتے ہیں اور اس سے منوس ہوتے ہیں، اسی کے حوالے سے اور اسی کی تشبیہ دیتے ہوئے لفظ اسی جیسے فعل کے بارے میں بتایا جائے۔ یہ اسلوب قرآن مجید میں کئی مقامات پر آیا ہے، مندرجہ ذیل دو مثالوں سے یہ اسلوب آسانی سے سمجھا جاسکتا ہے۔

(۱) لَا تَجْعَلُوا دُعَاءَ الرَّسُولِ يَبْتَكُمْ كَدُعَاءَ بَعْضُكُمْ بَعْضاً۔ (النور: ۲۳)

”رسول کے پکارنے کو آپس میں ایسا نہ ہو جیسا تم آپس میں ایک دوسرے کو پکارتا ہے۔“ (احمد رضا خان)

”مُونِتَقِبِيرَ کے بلا نے کو ایسا خیال نہ کرنا جیسا تم آپس میں ایک دوسرے کو بلا تھا ہو۔“ (فتح محمد جalandھری)

(۲) يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ بَعْضٌ۔ (الجبرات: ۲)

”اے لوگو جو ایمان لائے ہو، اپنی آواز نبی کی آواز سے بلند نہ کرو، اور نبی کے ساتھ اونچی آواز سے بات کیا کرو جس طرح تم آپس میں ایک دوسرے سے کرتے ہو۔“ (سید مودودی)

ان دونوں مقامات پر متوجہین نے ایک ہی انداز کا ترجمہ کیا ہے اور درست کیا ہے ”جیسا تم آپس میں ایک دوسرے کو بلا تھا ہو“ اور ”جس طرح تم آپس میں ایک دوسرے سے اونچی آواز میں بات کرتے ہو“ کسی نے یہ ترجمہ نہیں کیا کہ ”جیسا تم کو آپس میں ایک دوسرے کو بلانا چاہتے ہیں“ اور ”جس طرح تم کو آپس میں ایک دوسرے سے اونچی آواز میں بات کرنا چاہتے ہیں“۔

تاہم یہی اسلوب جب کچھ اور آیتوں میں استعمال ہوا، تو وہاں ”کرتے ہو“ کی جگہ ”کرنا چاہتے“ کا بعض متوجوں نے ترجمہ کر دیا، حالانکہ ان مقامات پر بھی موقع اور اسلوب دونوں کا تقاضا ہیں ہے کہ مذکورہ بالا دونوں آیتوں کی طرح ترجمہ کیا جائے۔

(۱) وَيَدْعُ الْإِنْسَانُ بِالشَّرِّ دُعَاءً هُوَ أَخْبَرُ وَكَانَ الْإِنْسَانُ عَجُولًا۔ (الاسراء: ۱۱)
 ”انسان شراس طرح مانگتا ہے جس طرح خیر مانگنی چاہیے انسان براہی جلد باز واقع ہوا ہے۔“ (سید مودودی)
 ”اور انسان برائی کا اس طرح طالب بنتا ہے جس طرح اس کو بھائی کا طالب بننا چاہئے،“ (امین حسن اصلحی)
 مذکورہ بالترجموں سے ہتھ اور اسلوب بالا کے مطابق مذکورہ ذیل ترجمہ ہے:
 ”اور آدمی برائی کی دعا کرتا ہے جیسے بھائی مانگتا ہے اور آدمی برا جلد باز ہے،“ (احمر رضا خان)
 مولا نا امانت اللہ اصلحی نے اس مفہوم کی ادائیگی کے لئے اور زیادہ مناسب پیرایا اختیار کیا۔
 اور انسان برائی کا اس طرح طالب بنتا ہے جیسے وہ بھائی کا طالب ہو
 انگریزی مترجمین میں مندرجہ ذیل ترجمہ مناسب معلوم ہوتا ہے:

As it is, man [often] prays for things that are bad as if he were praying for something that is good. (Asad)

(۲) وَمِنَ النَّاسِ مَنْ يَتَحَدَّدُ مِنْ دُونِ اللَّهِ أَنَّدَادًا يُجْبِونَهُمْ كَحْبَ اللَّهِ وَالَّذِينَ آمَنُوا أَشَدُ حُبَّاً لِلَّهِ۔ (ابقرۃ: ۱۶۵)

”کچھ لوگ ایسے ہیں جو اللہ کے سوا دوسروں کو اس کا ہمسر اور مقابل بناتے ہیں اور ان کے ایسے گروہ یہ ہیں جیسے اللہ کے ساتھ گروہ یگی ہوئی چاہیے حالانکہ ایمان رکھنے والے لوگ سب سے بڑھ کر اللہ کو محظوظ رکھتے ہیں۔“ (سید مودودی)

”بعض لوگ ایسے بھی ہیں جو اللہ کے شریک اور وہ کوئی شریک اکران سے ایسی محبت رکھتے ہیں، جیسی محبت اللہ سے ہوئی چاہیے اور ایمان والے اللہ کی محبت میں بہت سخت ہوتے ہیں۔“ (محمد جو ناگری)

یہاں بھی ”چاہیے“ والا ترجمہ درست نہیں ہے، کیونکہ اللہ سے جتنی محبت ہوئی چاہیے اتنی تو کوئی کسی سے نہیں کرتا ہے، کیونکہ اللہ سے محبت کی تو کوئی حد ہی نہیں ہے۔ یہاں تو یہ بتایا جا رہا ہے کہ یہ مشرکین جو اللہ کے ساتھ دوسروں کو بندگی میں شریک کرتے ہیں، اسی طرح محبت میں بھی شریک کرتے ہیں، اور جس طرح اللہ سے محبت کا دم بھرتے ہیں، اسی طرح ان سے محبت کا بھی دم بھرتے ہیں۔ یہاں مفہوم اور اسلوب دونوں کا تقاضا ہے کہ مندرجہ ذیل ترجمہ کو درست مانا جائے:

”اور کچھ لوگ اللہ کے سوا اور معبدوں بنائیتے ہیں کہ انہیں اللہ کی طرح محظوظ رکھتے ہیں اور ایمان والوں کو اللہ کے برابر کسی کی محبت نہیں۔“ (احمر رضا خان)

(۳) أَلْمُ تَرَ إِلَى الَّذِينَ قِيلَ لَهُمْ كُفُّوْ أَنَّدِيْكُمْ وَأَفِيمُوا الصَّلَاةَ وَأَتُوا الزَّكَاةَ فَلَمَّا كُتِبَ عَلَيْهِمُ الْقِتَالُ إِذَا فَرِيقٌ مِّنْهُمْ يَخْشَوْنَ النَّاسَ كَخَشْيَةَ اللَّهِ أَوْ أَشَدَّ خَشْيَةً۔ (النساء: ۷۷)

”تم نے ان لوگوں کو بھی دیکھا جن سے کہا گیا تھا کہ اپنے ہاتھ روک کر کھوا اور نماز قائم کرو اور زکوٰۃ دو؟ اب جو انہیں

لڑائی کا حکم دیا گیا تو ان میں سے ایک فریق کا حال یہ ہے کہ لوگوں سے ایسا ذرر ہے ہیں جیسا خدا سے ڈرنا چاہیے یا کچھ اس سے بھی بڑھ کر۔ (سمید مودودی)

”تم نے ان لوگوں کو نہیں دیکھا جن سے کہا جاتا تھا کہ اپنے ہاتھ روکے رکھو، اور نماز کا اچنام رکھو اور زکوہ دیتے رہو؟ تو جب ان پر جنگ فرض کردی گئی تو ان میں سے ایک گروہ لوگوں سے اس طرح ڈرتا ہے جس طرح اللہ سے ڈرانا جائیے، ماں اس سے زیادہ“ (امین الحسن اصلاحی)

یہاں بھی ”چاہئے“ والا ترجمہ درست نہیں ہے، کیونکہ اللہ سے جتنی خشیت ہوئی چاہئے اتنی تو کوئی کسی سے نہیں رکھتا ہے، اور یہاں تو (انشدَ حشیة) ہے اور ظاہر ہے کہ اللہ سے جتنی خشیت ہوئی چاہئے، اس سے زیادہ کسی اور سے خشیت ہوئی نہیں سکتی۔ تدبر قرآن کی تلخیص کے ساتھ جو ترجمہ نظر ثانی کے بعد شائع ہوا ہے، اس میں ”جس طرح اللہ سے ڈرا جاتا ہے“، ”ترجمہ کیا گیا ہے، پیر محمد کرم شاہ ازہری نے بھی اسی طرح ترجمہ کیا ہے، لیکن یہ بھی اسی طرح نادرست ہے، جس طرح ”چاہئے“ والا ترجمہ درست نہیں ہے۔

ان ترجموں کے بالمقابل مندرجہ ذیل ترجمہ درست ہے:

”بھلام نے ان لوگوں کو نہیں دیکھا جن کو (پہلے یہ) حکم دیا گیا تھا کہ اپنے ہاتھوں کو (جنگ سے) روکے رہا اور نماز پڑھتے رہا اور زکوٰۃ دیتے رہا پھر جب ان پر جہاد فرض کر دیا گیا تو بعض لوگ ان میں سے لوگوں سے یوں ڈرانے لگے جیسے خدا سے ڈرا کرتے ہیں بلکہ اس سے بھی زیادہ۔“ (فتح محمد حالمدھری)

امیر عبد القادر الجزايري

تصنيف: جان ڈبلیو کائزر ۵ پیش لفظ: مولانا زاہد الراشدی

الجزائر کر عظیم مجاهد آزادی کی داستان حیات

[صفحات: ۲۵۶ - قیمت: ۲۵۰ روپے]

ناشر: دارالکتاب، اردو بازار، لاہور